

Врз основа на членовите 48, 49, 50, 51, 52 став 3 од Законот за административните службеници („Службен весник на РМ бр. 27/14, 199/14, 48/15, 154/15, 5/16, 142/16, 11/2018 и „Службен весник на РСМ“ бр. 275/2019, 14/2020 и 215/2021 и 99/2022), одредбите од Правилникот за формата и содржината на интерниот оглас, начинот на поднесување на пријавата за унапредување, начинот на спроведување на административната селекција и интервјуто, како и начинот на нивно бодирање и максималниот број на бодови од постапката на селекција, во зависност од категоријата на работно место за кое е објавен интерниот оглас („Службен весник на РМ бр11/15, 35/18 и 303/20, а в.в. со Правилник за систематизација на работните места во Општина Аеродром (број 04-6184/1 од 27.08.2015 година, број 04-6184/5 од 05.11.2015 година, број 04-4635/1 од 14.07.2017 година, број 04-1043/1 од 14.02.2018 година, број 04-1816/1 од 19.03.2018 година, број 04-1816/4 од 02.05.2018 година, 04-5304/1 од 07.08.2018 година, број 04-7884/1 од 29.10.2018 година, број 04-8399/1 од 16.11.2018 година, број 04-9159/1 од 18.12.2018 година, број 04-7955/1 од 24.10.2019 година, број 04-7955/4 од 05.11.2019 година, 04-375/1 од 23.01.2020 година, 04-375/4 од 26.02.2020 година, 04-375/7 од 25.09.2020 година, 04-1469/1 од 05.03.2021 година, 04-80941 од 18.11.2021 година, 04-406/1 од 21.01.2022 година и 04-1336/1 од 25.02.2022 година), Секретарот на Општина Аеродром, постапувајќи по насоки на Комисијата за решавање по жалби и приговори на административните службеници во втор степен, во Одлука број 09-200/2 од 04.05.2022 година на ден 18.05.2022 година ја донесе следната

ОДЛУКА

за невршење на избор на административен службеник по објавен интерен оглас 01/2022 за работно место Советник - комунален инспектор

1. По интерниот оглас бр.01/2022, објавен на веб страната на Општина Аеродром и на Агенцијата за администрација на ден 30.03.2022 година за работното место Советник – комунален инспектор шифра ИНС 0101В01001, ниво В1, во Одделение за инспекциски работи НЕ СЕ ВРШИ ИЗБОР.
2. Одлуката за невршење избор по Интерен оглас бр.01/2022 се објавува на веб страната на Општина Аеродром.
- 3 Оваа одлука влегува во сила со денот на донесувањето.

Образложение

На ден 30.03.2022 година на веб страната на Општина Аеродром и на веб страната на Агенцијата за администрација е објавен интерен оглас бр.01/2022 за унапредување на (6) шест административни службеници во Општина Аеродром, меѓу другите и за работно место Советник – комунален инспектор шифра ИНС 0101В01001, ниво В1, во Одделение за инспекциски работи

Врз основа на објавениот интерен оглас Комисијата за селекција за унапредување формирана со решение на Секретарот на Општина Аеродром број 04-2037/5 од 05.04.2022 година, по спроведена административна селекција и по спроведено интервју со двајцата уредни кандидати за работно место Советник – комунален инспектор шифра ИНС 0101В01001, ниво В1 и согласно освоените бодови на кандидатите од административната селекција и од спроведеното

интервју, состави записник со финална ранг листа на кандидати со предлог - одлука за избор на прворангиран кандидат, заведен под број 04-2037/7 од 11.04.2022 година.

Согласно член 51 став 6 од Законот за административни службеници Комисијата ја достави до Секретарот на Општина Аеродром финалната ранг листа на кандидати со предлог – одлука. Во законски предвидениот рок Секретарот на Општина Аеродром по разгледување на приложената финална ранг листа донесе Одлуката за избор на административен службеник по објавен интересен оглас 01/2022 година, број 04-2655/1 од 12.04.2022 година со која за работното место Советник – комунален инспектор шифра ИНС 0101В01001, ниво В1, во Одделение за инспекциски работи е избран административниот службеник Марјан Ѓорѓиев вработен во Општина Аеродром на работно место Соработник за развој и поддршка на јавните зелени површини во Одделение за комунални работи и заштита на животната средина, во Сектор за комунални работи и заштита на животната средина.

На ден 19.04.2022 година до Општина Аеродром е доставена жалба, поднесена од административниот службеник Горан Дамчески, вработен во Општина Аеродром на работно место Помлад соработник - помлад комунален инспектор во Одделение за инспекциски работи преку полномошник адвокат Иво Николов од Скопје ул. „Ѓорѓи Пулевски“ бр.27/15 . Поднесената жалба е изјавена против Одлуката за избор на административен службеник по објавен интересен оглас 01/2022 година, број 04-2655/1 од 12.04.2022 година, и истата со допис број 04-2655/4 од 21.04.2022 година од страна на Општина Аеродром до Агенцијата за администрација - Комисија за решавање по жалби и приговори на административните службеници во втор степен е доставена погоренаведената жалба и одговор на истата со сите писмени документи и списи.

На ден 11.05.2022 година од страна на второстепениот орган е доставена Одлука заведена под нивен број 09-200/2 од 04.05.2022 година со која Жалбата поднесена од административниот службеник Горан Дамчески преку полномошник адвокат Иво Николов од Скопје изјавена против Одлуката за избор на административен службеник по објавен интересен оглас 01/2022 година, број 04-2655/1 од 12.04.2022 година донесена од Секретарот на Општина Аеродром се уважува како основана и Одлуката за избор на административен службеник по објавен интересен оглас 01/2022 година, број 04-2655/1 од 12.04.2022 година се поништува и предметот се враќа на првостепениот орган на повторно разгледување и одлучување.

Постапувајќи по насоките дадени во Одлуката од второстепениот орган во однос на околноста дека пријавениот и прворангиран кандидат Марјан Ѓорѓиев не ги исполнува условите за унапредување согласно член 41 став1 алинеа 2 од Законот за инспекциски надзор („Службен весник на РСМ број 102/2019), фактот дека Законот за административните службеници и правилникот кој произлегува од него во однос на унапредувањето предвидуваат одредби само за донесување на одлука за избор на прворангираниот кандидат, а не и на второрангираниот кандидат, а имајќи ја во предвид и околноста дека второрангираниот кандидат Горан Дамчески на интервјуто не покажа особено задоволителни резултати што се потребни за работното место, што е утврдено од страна на Комисијата за селекција за унапредување и е наведено во Записникот за административна селекција за интересен оглас број 04-2037/7 од 11.04.2022 година, како и од формуларите за евиденција на кандидат - интересен оглас, се одлучи како во диспозитивот на оваа одлука.

Упатство за правно средство: Против ова решение може да се поднесе жалба преку Градоначалникот до Комисија на Агенцијата за администрација решавање во втор степен по жалби и приговор на административни службеници во рок од 8 дена од денот на приемот и објавувањето на одлуката на веб-страницата на Општина Аеродром.

Изготвил Ирена Петревска
Соработник за развој и унапредување
на процесот за управување со човечки ресурси

Д

Доставено до:

- до кандидатите
- одделение за управување со човечки ресурси
- архива

Секретар
на Општина Аеродром
Јулијана Павковска Боцевска

